

व्याघ्र प्रकल्प या केंद्र पुरस्कृत योजनांतर्गत
मागील वर्षातील अखर्चित रक्कम चालू वर्षात
खर्च करण्याबाबत.

महाराष्ट्र शासन

महसूल व वन विभाग

शासन निर्णय क्रमांक : डब्ल्यूएलपी ०७.१९/प्र.क्र.२२२/फ-१

मादाम कामा मार्ग, हुतात्मा राजगुरु चौक,

मंत्रालय, मुंबई ४०० ०३२.

दिनांक:- १७ ऑक्टोबर, २०१९.

वाचा :-

- १) वित्त विभाग, परिपत्रक्र क्रमांक : अर्थसं-२०१९/प्र.क्र. ४४/अर्थ-३, दिनांक ०१.०४.२०१९.
- २) वित्त विभाग, परिपत्रक्र क्रमांक : अर्थसं-२०१९/प्र.क्र. ९२/अर्थ-३, दिनांक ०८.०७.२०१९.
- ३) केंद्रिय पर्यावरण, वन व हवामान बदल मंत्रालय, नवी दिल्ली यांचे पत्र क्रमांक : ४-१ (२७)/२०१९-पीटी, दिनांक २८.०६.२०१९.
- ४) केंद्रिय पर्यावरण, वन व हवामान बदल मंत्रालय, नवी दिल्ली यांचे पत्र क्रमांक : ४-१ (४४)/२०१९-पीटी, दिनांक ०९.०७.२०१९.
- ५) केंद्रिय पर्यावरण, वन व हवामान बदल मंत्रालय, नवी दिल्ली यांचे पत्र क्रमांक : ४-१ (११)/२०१९-पीटी, दिनांक १०.०७.२०१९.
- ६) केंद्रिय पर्यावरण, वन व हवामान बदल मंत्रालय, नवी दिल्ली यांचे पत्र क्रमांक : ४-१ (१०)/२०१९-पीटी, दिनांक १०.०७.२०१९.

प्रस्तावना :-

केंद्र शासनाने सन २०१९-२० करीता “व्याघ्र प्रकल्प” या केंद्र पुरस्कृत योजनांतर्गत संदर्भ क्रमांक ३ ते ६ च्या पत्रान्वये अनुक्रमे पेंच व्याघ्र प्रकल्प, नवेगाव-नागझिरा व्याघ्र प्रकल्प, ताडोबा-अंधारी व्याघ्र प्रकल्प व मेळघाट व्याघ्र प्रकल्पाचे विकासाकरिता उपलब्ध अर्थसंकल्पीय तरतूद व केंद्र शासनास सादर केलेल्या वार्षिक प्रवर्तन अहवालाच्या अधीन राहून एकूण मंजूर केलेल्या कार्यबाबींच्या अधिन राहून केंद्र हिस्स्यांतर्गत प्रथम हप्ता वितरीत केला आहे. तथापि प्रथम हप्त्याची रक्कम वितरीत करतेवेळी पेंच व्याघ्र प्रकल्पाची अखर्चीत रक्कम रु. ३८.५५ लक्ष, नवेगाव-नागझिरा व्याघ्र प्रकल्पाची अखर्चीत रक्कम रु. ७६.२४ लक्ष, ताडोबा-अंधारी व्याघ्र प्रकल्पाची अखर्चीत रक्कम रु. ६०.५७ लक्ष व मेळघाट व्याघ्र प्रकल्पाची अखर्चीत रक्कम रु. ४२.९३ लक्ष अशी एकूण रु. २१८.२९ लक्ष निधी धरून व्याघ्र प्रकल्पनिहाय प्रथम हप्ता वितरीत केला असून सदर निधी सन २०१९-२० य आर्थिक वर्षात खर्च करण्यास मंजूरी प्रदान केली आहे.

२. सन २०१९-२० मध्ये अर्थसंकल्पित करण्यात आलेला निधी खर्च करण्याबाबत वित्त विभागाने संदर्भ क्रमांक १ व २ च्या शासन परिपत्रकानुसार मार्गदर्शक सुचना जारी केल्या आहेत. त्यामध्ये खालीलप्रमाणे नमूद करण्यात आले आहे.

“केंद्र पुरस्कृत योजनेसंदर्भात केंद्र शासनाकडून निधी प्राप्त झाल्याची खात्री संबंधित विभागाने नस्त्यावर वित्त विभागाच्या अर्थोपाय शाखेकडून करून घ्यावी (याससाठी व्यय / अर्थसंकल्प शाखेला नस्ती संदर्भीत करण्याची आवश्यकता नाही) व तद्नंतर सदर निधी तसेच असल्यास राज्य शासनाचा समरुप हिस्सा प्रशासकीय विभागाने त्यांचे स्तरावर वितरीत करावा. यासाठी नस्ती पुन्हा वित्त विभागास सहमतीसाठी वेगळ्याने संदर्भीत करण्याची आवश्यक नाही,

मात्र मागील वर्षामधील केंद्र शासनाचा निधी चालू वर्षी खर्च करावयाचा असल्यास त्यास वित्त विभागाची सहमती घेणे अनिवार्य राहिल.”

शासन निर्णय-

सदर शासन निर्णयान्वये रु. २१८.२९ लक्ष निधी संदर्भ क्रमांक ३, ४, ५ व ६ च्या पत्रान्वये केंद्रिय पर्यावरण, वन व हवामान बदल मंत्रालय, नवी दिल्ली यांनी मान्यता दिलेल्या कार्यबाबींवर सोबत जोडलेल्या तक्त्यानुसार खर्च करण्यास खालील अटीच्या अधिन राहून शासन मान्यता प्रदान करण्यात येत आहे.

अ) व्याघ्र प्रकल्प या केंद्र पुरस्कृत योजनेंतर्गत व्याघ्र प्रकल्पांच्या विकासात्मक कामांसाठी होणारा खर्च १) अनावर्ती बाबींसाठी केंद्र हिस्सा ६०% करिता रु. २१८.२९ लक्ष लेखाशिर्ष क्र. २४०६ वनीकरण व वन्यजीवन, ११० वन्यजीवनाचे संवर्धन, पंचवार्षिक योजनांतर्गत योजना, केंद्र पुरस्कृत योजना (००)(०४) व्याघ्र प्रकल्प (६० % केंद्रीय अनुदान) (२४०६ १२४३) या लेखाशिर्षांतर्गत सन २०१९-२०२० मध्ये अर्थसंकल्पित वितरण प्रणालीद्वारे उपलब्ध होणा-या अनुदानातून खर्च करण्यात यावा.

आ) सदर शासन निर्णयान्वये विरतीत केलेला निधी केंद्र शासनाने संदर्भीय पत्रान्वये मान्यता दिलेल्या तपशीलवार कार्यबाबींवर व सदर कामांना सक्षम प्राधिका-याची प्रशासकीय व तांत्रिक मान्यता असल्याखेरीज रक्कम खर्ची टाकण्यात येऊ नये.

इ) वितरीत केलेला निधी केंद्र शासनाने दिलेल्या मान्यतेनुसार योजनेस विहीत केलेल्या मर्यादेत, प्रचलित नियमांच्या अधीन राहून व वित्त विभागाने वेळोवेळी विहीत केलेल्या मार्गदर्शक तत्त्वानुसार तसेच केंद्र शासनाने प्रस्तावात नमूद केलेल्या कार्यबाबींच्या अनुषंगाने खर्च करण्यात यावा.

ई) प्रस्तावित असलेल्या मोठ्या बांधकामासाठी शासनाने दिलेल्या सूचना आणि विहीत केलेली कार्यपद्धती अनुसरण्याची संबंधीत नियंत्रक/अंमलबजावणी अधिकारी यांची राहिल.

उ) वित्त विभागाने निर्गमित केलेल्या विविध मार्गदर्शन सूचनांचे, वित्त विभागाचे परिपत्रक क्रमांक : अर्थसं-२०१९/प्र.क्र.४४/अर्थ-३, दिनांक ०१.०४.२०१९ व क्रमांक : अर्थसं-२०१९ / प्र.क्र.९२/अर्थ-३, दिनांक ०८.०७.२०१९ च्या परिपत्रकाचे काटेकोर पालन करावे.

ऊ) प्रस्तुत प्रकरणी केंद्र शासनाचा हिस्सा व राज्य शासनाचा हिस्सा मधील अंतर्भूत १० % Flexi Fund बाबत केंद्र शासनाच्या मार्गदर्शक सूचनांनुसार कार्यवाही करावी.

२. सदर शासन निर्णय वित्त विभागाचे परिपत्रक क्रमांक : अर्थसं-२०१९/प्र.क्र.४४/अर्थ-३, दिनांक ०१.०४.२०१९, क्रमांक : अर्थसं-२०१९/प्र.क्र.९२/अर्थ-३, दिनांक ०८.०७.२०१९ व वित्त विभागाचा अनौपचारिक संदर्भ क्रमांक : ६४५/व्यय-१०, दिनांक २०.०९.२०१९ ला अनुलक्षून निर्गमित करण्यात येत आहे.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१९१०१७१४४९१५३७१९ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(स्वप्निल देशभ्रतार)

विशेष कार्य अधिकारी,

महसूल व वन विभाग

प्रति,

१. प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर.
२. प्रधान मुख्य वनसंरक्षक (वन्यजीव), महाराष्ट्र राज्य, नागपूर.
३. प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर.
४. अपर प्रधान मुख्य वनसंरक्षक (वन्यजीव), पूर्व, नागपूर.
५. अपर प्रधान मुख्य वनसंरक्षक तथा क्षेत्र संचालक, मेळघाट व्याघ्र प्रकल्प, अमरावती.
६. मुख्य वनसंरक्षक तथा क्षेत्र संचालक, पेंच व्याघ्र प्रकल्प, नागपूर.
७. वनसंरक्षक तथा क्षेत्र संचालक, ताडोबा-अंधारी व्याघ्र प्रकल्प, चंद्रपूर.
८. वनसंरक्षक तथा क्षेत्र संचालक, नवेगाव-नागझिरा व्याघ्र प्रकल्प, गोंदिया.
९. महालेखापाल-१/२ (लेखापरीक्षण /लेखा व अनुज्ञेयता) महाराष्ट्र राज्य, मुंबई / नागपूर.
१०. फ-१ कार्यासन, महसूल व वन विभाग, मंत्रालय, मुंबई - ३२ (निवडनस्ती).

महसूल व वन विभाग शासन निर्णय क्रमांक : डब्ल्यूएलपी ०७.१९/प्र.क्र.२२२/फ-१,
दिनांक:- १७ ऑक्टोबर, २०१९ सोबतचे विवरण पत्र.

अ.क्र.	व्याघ्र प्रकल्पाचे नाव	वितरीत केलेली रक्कम रु (लाखात)
१	मेळघाट व्याघ्र प्रकल्प, अमरावती.	४२.९३
२	पेंच व्याघ्र प्रकल्प, नागपूर	३८.५५
३	ताडोबा-अंधारी व्याघ्र प्रकल्प, चंद्रपूर.	६०.५७
४	नवेगाव-नागझिरा व्याघ्र प्रकल्प, गोंदिया.	७६.२४
	एकूण	२१८.२९
